

శ్రీమద్భక్తానుభవములు  
సంగతి గ్రంథములు

## నినిమాసరదా

నన్ను వెంటనే బయలుదేరి రమ్మని రంగనాథం  
ఔలిగ్రాం ఇచ్చాడు. అది మాసి మా ఆవిడ చాలా సంతో  
షించింది.

“పిచ్చిదానా, నీకు రంగనాథం సంగతి తెలీదు,  
వాడంత మంచివాడులేదు. వాడంటే నాకిష్టంకూడా అనుకో.  
కాని వాణ్ణి నమ్మటంకన్న బుద్ధితక్కువపనిలేదు. ఆకాశానికి  
నిచ్చినవేసి, అది ఆనిందోలేదో చూడకుండా గబగబా  
మెట్లెక్కేరకం. వాడికి తగిలిన బొప్పెలు మామూలు  
మనుషులకు తగిలితే వాళ్లు ఈసరికి సన్యసించటమో రాజ్యా  
లేలటమో చేసిఉండురు. రంగడు అనుభవంద్వారానేర్చుకునే  
భాషతుకాదు. ఈ ఔలిగ్రాం నమ్మివెళ్లితినా సిద్ధెన్న మాచా  
రం వెళ్లి నట్టవుతుంది.” అని మా ఆవిడ ఉత్సాహం పాడు  
చేయ్య ప్రయత్నించాను.

కాని మా ఆవిడ అంత సులభంగా నిరుత్సాహపడ  
లేదు. నిజానికి రంగడి లక్షణాలు కొన్ని మా ఆవిడలో

కూడా లేకపోలేదు. మేలెంచిగాని కీడంచదు. ఒక మనిషికి కలిగే అనుభవాలలో కొంతవరకైనా ఆ మనిషి ప్రవృత్తి ప్రతిబింబిస్తుందని తెలుసుకోదు. "అదివరకట్లా అయింది. ఈసారి ఇంకోవిధంగా కావచ్చు." అనే ధోరణిలో ఉంటుంది. ఏక్షణాన ఏదిజరిగినా జరగవచ్చుననే వాళ్ళనే భరించటం కష్టం. ఏక్షణాన మేలు జరిగినా జరగవచ్చుననే దురాశగల వాళ్ళని భరించటం మరీకష్టం. మా ఆవిడ ఈరకం. రంగడుకూడా అంతే. పైపెచ్చు వీళ్ళిద్దరికీ నా తెలివితేటల్లోనూ, శక్తి సామర్థ్యాలలోనూ అంతులేని నమ్మకం నాలో ఈ ఇద్దరికీ ఉన్న విశ్వాసం ఏ ధనికుడితో ఉంటే నిరుద్యోగంతో బాధపడకుండా నాభార్యకూ పిల్లలకూ ఇంతతిండయినా పెట్టగలిగి ఉండును. నే నామాట అన్నప్పుడల్లా మా ఆవిడ, "రోజులెప్పుడూ ఒకటిగానే ఉంటాయా ఏమిటి? రేపు మీరే అందరికన్నా ఎక్కువ సంపాదించవచ్చు." అనేది. కదిలిస్తే కంపంతా కదులుతుందని నే నెవరెవరికన్నా ఎక్కువ సంపాదించవచ్చునో అడిగేవాణ్ణి కాను. రంగడు కూడా నాతో, "ఏమిటా? ఈ సంపాదించే వాళ్ళంతా నీకన్న మొనగాళ్ళా?" అనేవాడు.

కాస్తో కూస్తో బుద్ధిమాంద్యంగల వాళ్ళకు తప్ప నాలో విశ్వాసం కుదరదు కాబోలని నే నొక్కొక్కసారి భయపడుతూ ఉండేవాణ్ణి. ఇంకో విచిత్రం ఏమిటంటే నాలో ఇంత విశ్వాసంగల ఈ యిద్దరూ నా నిర్ణయాలను కాస్తయినా గౌరవించేవాళ్ళుకారు. ఏదిచెయ్యాలో వాళ్ళు చెప్పే

వాళ్ళు, ఎట్లా చెయ్యాలనేది నాకు వొదిలిపెట్టేవాళ్ళు. ఎట్లా చెయ్యాలో వెలిసిన వాడికి, ఏది చెయ్యాలనేది ఎందుకు తెలియదో వాళ్ళకే తెలియాలి. ఇంత అసాధారణ ప్రజావంతుణ్యుని నేను ఈ యిద్దరి గార్డియన్ షిప్పలోనూ ఉంటూ ఉండవలసివచ్చేది.

నా మద్రాసు ప్రయాణానికి మా ఆవిడ టిక్కెట్టు కొనడం తగవాయిగా అంతా సిద్ధం చేసింది.

“అదికాదే! ఆ త్రాళ్ళును కార్డునుక్కో పోయ్యేవానికి ఉభయఖర్చులకో అగంటు వెరిచ్చాడుగాని ఆ డబ్బు నాకు పంపితే రైలుచార్జీకయివూ ఉండేదికద! ఇప్పుడు పోవటానికి డబ్బేదీ?” అన్నాను.

“నా నాను తాకట్టుపెట్టండి కాసులపెరుతోవాటు కలిపి తీసుకోవచ్చు.” అన్నది మా ఆవిడ.

“ఇదివరకు నీ సొమ్ము దుర్వినియోగం చేసింది చాలదా?”

“మీదంతా తల్లకిందులు వాదన. అవసరమైనదానికి ఖర్చుపెట్టేది దుర్వినియోగమంటారు. ఊరికేకూర్చుని తిన్నది సర్వినియోగమంటారు. నా నగలు తాకట్టుపెట్టటం కొత్తయినట్టు మాట్లాడతారే?”

“అదికాదే! ఈ వెధవ సినిమా తీయటమేమిటి? వాడికి నానూ సినిమా తీయటం ఏమిటో ఎట్లా తెలుసు?”

వీణి నమ్మి ఈవ్యవహారంలో దిగేవాడు వాడెంతటివాడను  
కోవాలి? నేను నేర్చుకోవటానికైనా ఉండదే?”

“చాలెసుకూ! మీరేవేవో దిక్కుమాలిన కథలన్నీ  
రాయటం లేదూ? సినిమాకు రాయలేరా యేం? అన్న  
మాసాచ్చినట్టు రాస్తారే? సినిమాకేం జెకలొచ్చిందీ?”

“ఎట్లా అయినా సినిమా అన్న తనువారే కొంచెం  
కష్టంకాదూ? దానికేవో ఏమస్తయి” అన్నాను అయో  
మయంగా.

“ప్రతి సినిమా చూసివచ్చి విమర్శిస్తారే? అక్కడ  
బాగాలేదు, ఇక్కడ బాగాలేదు అంటూ? ఇన్ని సినిమాలు  
వచ్చినా ఒక్కటి మీకు నచ్చదుగదా, ఇంకేం, వెళ్ళి  
అన్నిటికన్న మంచి సినిమా తియ్యగూడదూ?”

“వంటలో తప్పులు పట్టటమూ, వండటమూ ఒక  
టేనా?”

“చూస్తుంటే అదే తెలుస్తుంది. మీరు నేర్చుకోలేని  
విద్య ఉందా ఏమిటి?”

ఎంత గొప్ప నాకు!

“అదికాదే! అసలు సినిమాలైనా చాలా ఛండా  
లవుది అందులోకి రకరకాల వాళ్ళు దిగుతారు. తగుడు  
వ్యభిచారమూనూ. అంతా మాలకూడు!” అన్నాను.

“మన బాగారం మంచిదే తే!... చెడిపోదలచిన వాళ్లు సినిమాలోనే పోవాలా?”...

మొత్తంమీద మా ఆవిడ గట్టిపట్టు పట్టింది. దొరికిన అవకాశాలు పోగొట్టుకుంటే ఎట్లాగన్నది. నా బద్దకం తప్ప ఇంకేమీలేదన్నది. కాని తీరా వెళ్ళితే ఏం జరుగుతుందో నాకు తెలుసు. శతవిధాల ఏమీ ఉండదు. నాలుగు రోజులపాటు కుక్కలల్లా నేనూ రంగడూ కలిసి పట్నమంతా తిరిగి, చివరకు తిండికూకా డబ్బుగడక, రైలు చార్జీకూడా ఎవరిదగ్గరో అప్పు చెయ్యవలసివస్తుంది. అట్లాకాక రంగడు నిజంగానే డబ్బుగలవాణ్ణి పట్టినట్లయితే కొంతకాలం వాడిడబ్బు తగలేసి, చివరకు పిక్కరుతీసే అసలు నాధుడు దొరక్క ఎవరిదారినవారు వెళ్లవలసి వస్తుంది. ఒకవేళ దారి తప్పి పిక్కరు తీయటమే ఉన్నా అది అథమచిత్రాల్లో ప్రథమ చిత్రంగా తయారై అందులో నేకూడా ఉన్నానని చెప్పకోవటానికి నామర్థా అవుతుంది. నాకు దరిద్రమంటే భయమే అయినా, అంతకన్నా అసహ్యమేమంటే మోసం లేకుండా అమాయకుడి దగ్గరా డబ్బు కాజెయ్యటం. నిజంగా రంగడు సినిమా పిక్కరు తీయించటమే జరిగి, అందులో నేను డబ్బు సంపాదించటంకూడా జరిగిందా ఈ రెండు పద్ధతుల్లో ఏదో ఒకటి తప్పదు.

అయినా మా ఆవిడ వొత్తిడి భరించలేక పదిహేను రూపాయలు చేతబట్టుకుని మద్రాసు బయల్దేరాను.

\* \* \*

నా రిస్కయి అందింది. రంగనాథం నా కోసం సెంట్రల్ స్టాట్ ఫారం మీద ఎదురు చూస్తున్నాడు. ఎందుకు బయల్పడదానా అని పశ్చాత్తాప పడుతూనే వచ్చానుగాని, నేను రావటంవల్ల వాడికి కలిగిన సంతోషం చూస్తే రావటం మంచిదే అయిందనిపించింది. బిబ్బి నెట్టేడి చేస్తే బసవయ్య పట్నంలోనే ఉన్నాడనీ, మాడరన్ హోటల్లో బస అనీ, త్వరలోనే లాజి అద్దెకు తీసుకోబోతున్నారనీ రంగడు చెప్పగానే నా సంతోషం మరింత అయింది. వద్దంటున్నా వినకుండా నన్ను టాక్సీలో ఎక్కించి రంగనాథం మాడరన్ హోటల్ కు తీసుకుపోయినాడు.

దారిలో వాడు నాకింకా కొన్ని కోత్ర విషయాలు కూడా చెప్పాడు. అందులో ముఖ్యమైన అంశ మేమంటే మనవాడికి బసవయ్యతో నేనుగా లావాదేవీలు లేవుట. బసవయ్య ఏకపుత్రుడు శ్రీనివాసులుట చక్రం తిప్పుతున్నది. బసవయ్య వేరుశనగలోనో పొగాకులోనో పెద్ద వ్యాపారం! ఎగుమతి వ్యాపారం - చేసి రెండో మూడో లకారాలు చేర్చాట్ట తన ముద్దుల కొడుకు కోరిక తీర్చలేక ఒకటంటే ఒకటి సినిమా ఫిలిముతీసి అందులో ఆసలు - లాభం ఉన్నా లేకపోయినా - తిరిగివస్తే ఆ వ్యాపారంతో ముద్దుగా సీనుయ్యి ఏర్పాటుచేసి తన దారినతాను యధేచ్ఛగా వేరుశనగా, పొగాకూ అమ్ముకుందామని తీర్మానించాడుట బసవయ్య. రంగడు చెప్పే కబుర్లనుబట్టి సీనాయి పోర్టుపారం కణుపు దాటలేకపోయినాడనీ, షదహాలో యేటనే ముండా ముతకా పెట్టాడనీ, సినిమా ఆలోచనలతో పోల్చిచూస్తే ఈసినిమా

తియ్యటమనేది అత్యుత్తమంగానూ అతి నిరపాయంగానూ బసవయ్యకు ఊచించని నేను అర్థంచేసుకున్నాను.

“అంతా బాగానే ఉందిగాని సీనాయికి నువ్వెల్లా దొరికావు? నీకన్న అనుభవజ్ఞుడు లేకపోయినాడా?” అన్నాను.

“వాళ్ళ మొహం అనుభవం! అనుభవంకన్న ముఖ్యంగా కావలసింది మెదడు. ఇప్పుడు తీసే పిక్చర్లకంటే మనం చాలా మంచిపిక్చర్లు తియ్యవచ్చు” అన్నాడు రంగడు.

“మనం ఎవరు?” అన్నాను.

“నువ్వు నేనూ, కావలిస్తే సీనునుకూడా వేసుకో. వాడుకూడా వుండనే వుంటాడాయె. వాడు మనం చెప్పినది కాదనడు. నువ్వొక్కడివి చాలవుట్రా?”

నాకింటిదగ్గర ఉన్నట్టే అనిపించింది.

“మీ సీనాయి చెప్పినట్టు మనం వినాలిపోస్తేనో?” అన్నాను.

“వెధవను పీక పిసికి పారెయ్యనూ? అంతా నువే చూసేట్టు వాడితో ముందే చెప్పాను.”

“సతేలివి తెల్లారినట్టే ఉంది. నాకుమూత్రం ఏం తెలుసు?”

నేసిమాట అనేసరికి రంగడు పులినిచూసినట్టు

“నీపుణ్యండుంటుంది ఆమాటమాత్రం సీనాయిద్గిర అనకు. నీకంతా తెలుసునని వాడితో చెప్పాను. నిష్కారణంగా ఇద్దరిపరువూ పోతుంది,” అన్నాడు.

రంగడినె తిన ఒక్కటపెట్టి, నాదారిన నేను టాక్సీ వెనక్కు తిప్పుకు పోదామనిపించింది

“నేనే యేం చేస్తానని వాడితో కోశావు?”

“కథా డయిలాగుస్ రాయలేవూ?”

“అంతమాత్రమే అయితే ఎలాగో ఏడుస్తాను. నేను తిప్పు చేస్తే డైరెక్టర్లు కరుగాడుంటాడుగా సరిదిద్దటానికి?”

“నువ్వే డైరెక్టర్లు చేస్తావన్నా నే.”

“నేనా, నీకేమైనా మతిపోయిందా యేం?”

“చాలేరా నీ నంగివేషాలూ! వెధవది తెలుగు పిచ్చగు డైరెక్టర్లు చెయ్యలేవా? నువ్వు నాటకాలాడించలా? రిహార్సల్లు చేయించలా? అడిగే వెధవలేడుగాని నేను అమాంతం పదిపిచ్చులు డైరెక్టర్లు చేసి పారేద్దానే!”

“పదివొద్దు. ఈ ఒక్కటిచెయ్యి నీపుణ్యం వుంటుంది” అన్నాను

“సరే, అంతగా అయితే డైరెక్టర్ల విషయం తరవాత మెల్లిగా సీనుతో నేచెబుతాగాని, ముందర్తిగా నీకు చాత కాదని అనెయ్యకు,” అన్నాడు రంగడు.

“ఇంకే మేం చేస్తానన్నావు?” అన్నాను.

“ఇంతే. ఇంకేముంది?” అన్నాడు రంగడు. వాడింకేదో దాస్తున్నాడని నాకు సందేహం కలిగిందిగాని తరిచి అడగలేదు. ఎందుకంటే వాడి మొహంచూస్తే జాలివేసింది. నేను డైరక్టరు చెయ్యలేనురా బాబూ, అంటే చెయ్యనన్నట్టు అర్థమవుతుంది, తనను నేను నమ్మించి నడిసముద్రంలో ముంచివట్టు వాడు భావించుకున్నాడు. వాడి మొహంచూస్తే నాకా సంగతి స్పష్టమయింది. వాణి పుస్తకం చదివినట్టు చదివెయ్యగలను.

మనని అభిమానించేవాళ్ళు లేకపోతే లేరని ఏడుస్తాంగాని, వీళ్ళు మనమీదనే భారంచూస్తే ఒక్కొక్కసారి కిక్కిరిస్తూ అజ్ఞాతవాసం మేలనిపిస్తుంది.

\*

\*

\*

హైటల్లో ఒక డబుల్ రూములో బసవయ్య కొడుకూ వుంటున్నారు. దాని పక్క గదిలోనే ఒకసీటు మనవాడు, రంగనాథం ఆక్రమించాడు. రెండోసీటు ఖాళీగానే వుండటంవల్ల దాన్ని నాకిచ్చేశారు. టాక్సీలో నుంచి నేనూ, రంగడూ దిగుతుండగా బసవయ్యగారు తన గది గుమ్మందగ్గర నిలబడి మీసాలు తుడుచుకుంటూ నన్ను చూసి తలఆడించి, “వచ్చారా?” అని గంభీరంగా అడిగి, మరోమాటలేకుండా గదిలోకి వెళ్ళిపోయినాడు. ఆయనకు యాభైయేళ్ళుంటే. చేతులకుమురుగులున్నై. వెనక ముచ్చట ముడి.

కాఫీతాగి, గడ్డంగీక్కుని, నేను స్నానంచేసి వచ్చే సరికల్లా సీనుగాడు ఎక్కడినుండో ఎచ్చి రంగడితో పది మంది పెట్టుగా మాట్లాడుతున్నాడు.

“మీరు రాశేమో ననుకుని భయపడ్డాం. మీ కోసమే అంతా ఆపిఉంచాం. కథవేమైనా ఆలోచించారా?” అని ఆత్రపడ్డాడు సీనాయి.

“ఉండరా! ఇప్పుడేగద వాడొచ్చింది,” అని రంగడు వాణ్ణి కోప్పడ్డాడు.

సీనాయి ఆత్రం వర్ణనాతీతం. వాడికున్నంత సినిమా వెర్రి ఎవరికీ ఉంటుందనుకోను. సాధ్యంకాదుగాని ఆ సాయం త్రానికే వాడికి సినిమా తీసి పారెయ్యాలని వ్రుంది. ఆమాట నోటంట అన్నాడు కూడాను.

“నాటకం ఆడినంతసేపేగదా సినిమాకూడా ఆడేది? ఒక్కరోజునా నాటకమల్లె ఎందుకు తియ్యకూడదో?”

తాను తియ్యబోయే చిత్రంగురించి మాట్లాడటాని కేమీ లేకపోతే ఇతర సినిమాకంపెనీలను గురించి, చిత్రాలను గురించి, మాట్లాడేవాడు. చెవికోసిన పిట్టలే ఒకటే వాగుడు. మేం భోజనం చేసేలోపుగా తను పుట్టింది లగా యతు చూసిన మూవీలూ, టాకీలూకూడా వర్ణించాడు. ఆ తరవాత ప్రస్తుతం తీస్తున్న చిత్రాలన్నిటిలోనూ ఎవరెవరు నటిస్తున్నారో, ఎవరెవరు కామెరాలు తిప్పుతున్నారో, సాంగ్లు రాసుకున్నారో, ఏయే స్టూడియాల కెవరెవరు

పెత్తందాల్లో అన్నీ చెప్పాడు. వాడు ఇంత సంభాషణమధ్యా అయిదునిమిషాలకొకసారి గగ్గయ్యను గురించి రామతిలకాన్ని గురించి చెప్పటంచూసి వాళ్ళిద్దరూ వాడికి అభిమాన తార లేమో అనుకున్నా. నే ననుకున్నది నిజమేగాని దానికి కారణం నేనూహించినది కాదు. కలకత్తాలో సావిత్రి చిత్రం తీసేటప్పుడు సీనుగాడి స్నేహితుడక్కడేవుండి ఒకరోజు షూటింగు చూశాడుట.

సీనుగాడి సంభాషణలు రెండున్నర నిమిషాలకన్న భరించటానికి బానిక్కుల సహాయం అవసరం. భోజనం చెయ్యగానే నిద్రపోవటం అలవాటని వంకపెట్టి తప్పించు కున్నాను.

మధ్యాన్నం మూడుగంటలకల్లా సినిమాకు వెళ్ళే ప్రోగ్రాం గగ్గిలో వెస్టెండులో ఇంగ్లీషు సినిమా వుంది. దానికి వెళ్ళాక. ఇంటర్వ్యూలో సీనాయి ఇంగ్లీషు సినిమాల్లో లోపాలమీద ఉపన్యాసం ప్రారంభించాడు అందరూ మా కేసి చూస్తున్నారు. నాకు సిగ్గేసింది. చర్చ సీనాయికి, రంగడికి వొడితేసి నేను వాళ్ళవెంట రానట్టు మొహం పెట్టి దిక్కులు చూడసాగాను.

సినిమా అయిపోయే టైముకి సీనాయి నన్ను “ఏమోయ్” అని పిలుస్తున్నాడు.

“ఇప్పుడేం చేస్తా?” పోయి ఎక్కడన్నా తాగు దామా? జల్పాను ముందు బ్రాంది లేకపోవటం ఏమి లోయ్?” అన్నాడు సీనాయి.

“నాకు లెమ్జూస్ తప్ప సయించదు” అని చెప్పాను.

“నాన్నెన్నో! మా వెంట రాకపోతే నేనొప్పును. చెక్కవోట్టే,” అన్నాడు సీనాయి

“మనవాడిక్కూడా అలవాటుందిలే, అప్పుకప్పుడూ!” అని రంగడు సీనాయికి ప్రోత్సాహం ఇచ్చాడు.

సీనాయితో సావాసమంటే నాకెంత వెగటుగా వుందో రంగడు అర్థంచేసుకోలేడు. రంగడు మంచివాడు. సర్వసముదయమే నేనంత నిష్కల్మషహృదయుణ్ణికాను. కపటిని. ఎంతో పిచారించిగాని నేను స్నేహించేయ్యను. నాకిష్టంలేని మనిషిని అంతమాత్రాన ఉంచటానికి నా అంతరాత్మ అంగీకరిస్తుంది. సీనాయితో స్నేహించేయ్యటం నాకిష్టంలేకపోగా, వాడు నాస్నేహం సంపాదించే పద్ధతులుకూడా నాకు రుచించలేదు.

“నేను రానులే, మీరిద్దరూ వెళ్ళండి. నాకు కొద్దిగా పనికూడావుంది.” అని వాళ్ళ జవాబుకోసం చూడకుండా సాగి వెళ్ళాను.

ఆ గాత్రి నేనింటికి వెళ్ళేసరికి రంగడు ఒక్కడే ఉన్నాడు. సీనాయి ఏమైనాడని అడిగితే, “ఆ వెధవ!” అని సమాధానం చెప్పాడు. అంటే ‘అర్థమేమిటంటే ఏ కొంపలోనో దూరాడని బయటపెట్టాను.

“వీడి ఈ వేమాలు సమర్థించా వీడిస్నేహం సంపా

దించావ్? నువుకూడా ఏదో కొంపలో దూరలేకపోయినానా?” అన్నాను.

“ఛీ, ఛీ! నేను వాణ్ణి నిరుత్సాహాపరచబట్టి ఇప్పుడు నయంకాని, నేను లేకపోవే మరీ అన్యాయంరా!” అన్నాడు.

“నాకా తేడా కనిపించలేదు,” అన్నాను. సీనాయిని అంతకు పూర్వం ఎరక్కపోయినా.

పాపం, రంగడికీ నామాట వేదివాళ్ళ్యం. ఇవాళ వరకూ వాడు సీనాయిని అసహ్యించుకుని ఉండడు. నేను అడుగుపెట్టగానే వాడు సీనాయిని గురించి నాకోసం తన అభిప్రాయం మార్చుకోవటం ప్రారంభించాడు.

\*

\*

\*

త్రవ వాతాసినిమా తీసినా తీయకపోయినా ప్రస్తుతం వీళ్ళు వెడుతున్న ఖర్చుచూస్తే నాకు మండిపోయింది. మానలు గురికే రోజుకు పదిచూపాయల చొప్పున హోటలు వాడుకా జేస్తున్నాడు. నెలకు ముప్పైచూపాయలు వారస్తే మంచి ఇల్లు దొరుకుతుంది. పూటకు నాలుగణాలకు ఎక్కడైనా భోజనం దొరుకుతుంది. టిక్కెట్టు పుస్తకాలు కొంటే ఇంకా చవుక. ప్రస్తుతం మాకు అర్జంటు ఏనులేవీలేవు. అయినా ఇల్లుకదిలే తేటాక్స్. బస్సు మీదో, ట్రామా మీదో పోగలిగిన చొట్లకు కూడా టాక్సీలే. సినిమాకుపోతే చూపాయి బేడ టిక్కెట్టుకు తక్కువ కొనటం

లేదు. ఇదికాక రోజూ తాగుడు, రోజూ ముండలు, వీటికని సీనుగాడు ఎంతఖర్చు పెడుతున్నాడో నాకు అంచనా లేదు. గడిచిన రెండు సంవత్సరాలలోనూ ఏనెలా నేను పాతిక రూపాయలు మించి ఖర్చుపెట్టి వుండలేను. రోజుకు పది పది హేను తక్కువ కాకుండా దుర్వ్యయం అవుతుంటే చూస్తూ వూరుకోవటం నాకు చాతకాలేదు. ఒకరోజు సీనాయి నన్నూ రంగణి వెంటపెట్టుకుపోయి. ఒకసియ్యితాను బేగంచేశాడు. కొన్నాడు, మాముగ్గురికీ మూడు రెళ్ళు ఆరు చొక్కాలు కుట్టించడానికి తెయిలరుదగ్గరికి ప్రయాణంకట్టాడు. ఆ అవకాశం తీసుకుని సీనాయికి మంచి లెక్కరిచ్చాను.

“నేను చాలామంది వ్యాపారస్తుల్ని చూశాను. వాళ్ళలో బాగా బతికేవాళ్ళనీ చూశాను. కాని వాళ్లెవరూ ఇట్లా పెట్టుబడి డబ్బు మంచిసీళ్ళుగా వాడరు. ఏమైనా సరదాలుంటే లాభాలతో తీర్చుకుంటారు. నువుఖర్చుచేస్తున్నది ఎవరిడబ్బోకాదు నీదే!” అన్నాను.

“డబ్బుంటే చేదయినట్టు మాట్లాడుతున్నావే?” అన్నాడు సీనాయి. నాదొంగెత్తు బయటపెట్టిన వాడవ్లే.

“నాకు డబ్బు చేదుకాదు. నాకోసం నువు ఖర్చు పెట్టడంతా రొక్కంగా యిచ్చుకుంటే దానితో నాఖర్చులు గడుపుకోగా నాభార్యబిడ్డలనుకూడా హాయిగామేపగలను. ఖర్చయే డబ్బుకు క్రమమైన ప్రతిఫలం రావటంలేదని విచారిస్తున్నాను.” అన్నాను.

“మీకు రేపుసినిమామీద లక్షరూపాయలు లాభం

వస్తాయి, ఏం ఖచ్చితమే? మనం చెయ్యబోయ్యేది అంత అడవా వ్యాపారమా? దర్జాగా, పెద్దెత్తుగా ఉండాలి. రూపాయలు పారేసేవాడికే రూపాయలు. అణాపెస లెంచే వాడికి అణాపెసలే." అన్నాడు సీను ప్రపంచాన్ని కాచివడ బోసిన వాడల్లే.

"ఏగో తోచింది చెప్పాను. ఇందువల్ల నాకు ఒరిగే దేమున్నది?" అన్నాను. నేనెంత చెప్పినా వినక దర్జివాడితో నా కొలతలుకూడా తీయించాడు

తనవారితో నాతో రంగనాథం నిహాస్యంగా, "ఎందుకురా వాడికి అటువంటి సలహా రుచిస్తుందనా? వాడికడబ్బు వాణ్ణి తగలేసుకోనీ, నీ దేంపోయింది? నా దేంపోయింది?" అన్నాడు

"తీరా పిక్కరు తియ్యటానికి డబ్బులేకపోతే?" అన్నాను.

"ఆ సంగతి వాడికి తెలీదా?"

వాడికి మంచి చెడూ తెలీదనేగా నువ్విప్పుడు నాతో అన్నదీ?"

"పోదూ, నీ కవతు చెప్పగలడూ? నితో ఎప్పుడూ ఇంతే అందరికీ బుద్ధిచెప్పాలంటావు. నీ కేం వారుగుతుంది. అందుకే నిన్నునూస్తే ఎవరికీ ఇష్టంవుండదు. నువు చెప్పి ఎవణ్ణా ఎప్పుడన్నా జాగుచేశావా?"

తలోచించాను. ఆ చివరిముక్కలో అబద్ధం కను

పించలేదు. కాని మనుషులు మారరనుకోవటం నా అంత రాత్రికి రుచించలేదు. నా ఆదర్శమూ, విశ్వాసాలూ అన్నీ మనుషులు మారగలరనే విశ్వాసమీదే ఆధారపడి ఉన్నట్టుగా తోచింది.

“ఇతరులను బాగుచెయ్యకపోవటం నా అసమర్థత అయివుండాలి. అంతేగాని బాగుచెయ్యటం అసాధ్యమైకాదు సన్ను ఆవిద్య నేర్చుకోని, ఇంకోడు తప్పుచేస్తున్నట్లు నిష్కల్మషమైన నీ అంతరాత్మకు తోస్తున్నప్పుడు ఊరుకుంటే నువ్వేం మనిషివి? నా తప్పులు ఎవరో దిద్దకపోయినట్లయితే నేనేసితిలో ఉండేవాణి?” అన్నాను.

“నీసంగతివేరు. నువు నేర్చుకోగలవేమో, నీనాయి నేర్చుకోలేదు. వాడు నిన్ను గురించి ఏమన్నాడో తెలుసా? ‘ఇటువంటివాడు సినిమాలో తీస్తాడు? పదిరూపాయల నోటు చూసి దడుచుకునేవాడు!’ అన్నాడు. నేను చివాట్లు పెట్టా సనుకో. అయినా నువు డబ్బుపిషయం నిర్లక్ష్యంగా ఉన్నట్టు కనిపిస్తే వాడికి కాస్త ధైర్యంగా ఉంటుంది... తరవాత డైరక్టరు పిషయంకూడా వాడితో మాట్లాడ. నువ్వు డైరక్టరు చెయ్యకన్నా వని చెప్పేటప్పటికి వాడు కంగారు పడడు. ఏం చేసేదీ? ‘ఒకకోటికోశా. నువు సంభాషణలూ, పాటలూ రాస్తే మరొకరు డైరక్టరు చెయ్యటం బావుంటుందనీ, ఒకమనిషే అన్నీ చెయ్యటం మదరదనీ చెప్పా. పేరున్న డైరక్టరును తెస్తే ఏ రెండుమూడువేలలో ఇవ్వాలిసి వుండదా అన్నాడు. అంటే ఆఖర్కు మేం వెసుకోలేదు.

సినిమా సరదా

అందుచేత నే నన్నానుకదా “ఎవరో అసిస్టెంట్లు డైరెక్టరును చవుకలో తెచ్చి వాడిమీద నిన్ను పెడితే వాణి డైరెక్టరు చేసినట్టువుంటుంది, నువు వెనకవున్నావన్న ధైర్యమూ వుంటుంది.” అన్నాడు రంగడు.

“ఎవరో అసిస్టెంట్లు డైరెక్టరు? దొరికాడా? పతకాలా?”

“దొరికాడులే వెయ్యిరూపాయలకు మాట్లాడాం. ఇవాళ రెండువందలు అడ్వాన్సిచ్చి బుక్ చేస్తున్నాం.

“మీ సాహసం మాస్తే అజ్ఞానం వెనకలేందీ ఇంత సాహసం ఎవరో వా డంటుందా అనిపిస్తున్నది. మనెవరికీ సినిమాలు తయరం అయిదు. ఉబ్బిచ్చయినా అనుభవం వున్నవాణి పెట్టుకోవద్దుట్రా? డైరెక్టరుగా పెట్టుకునేవాడి కేమైనా తెలుసునో శాలియదో నిర్ణయించేది నువ్వు. సీనాయి నూనా? ఘోస్ విారయినా వాణి పరీక్షించారా? లేదు. డైరెక్టరంటూ ఒకడికి పె తనం ఇచ్చి వాడిమీద నన్ను అధికారిగా పెక్షతారా? నేను డైరెక్టరుకు పనికిరానో అంటుంటే డైరెక్టరుమీద అధికారం చలాయించటానికి పనికివస్తాననా?”

రంగడు, పాపం, నన్నిక భరించలేకపోయినాడు.

“మేము ఏది చేసినా నీకు నచ్చదు. నువు చెయ్యవు. ఎట్లారా నీయో?”

వాడి అజ్ఞానాన్ని బలపరచని కారణంచేత నేను రంగడికెంత ప్రతిబంధకంగా తయారయినానో నేనూహించు

కోగలిగాను. వాణ్ణి చూస్తే జాలివేసిందిగాని ఆమోదించటం నా తరంకాలేదు.

“మీ యిష్టం వచ్చినట్టు ఏడుచుకోండి. మధ్య నా దేం పోయింది?” అని తాత్కాలికంగా అస్త్రసన్యాసం చేశాను.

\*

\*

\*

అనాడు డైరెక్టరు మాగడికి వచ్చాడు. మాట్లాడుతుంటే నాకు అతను వొట్టిపోచికోలు రామన్నగా కనుపించాడు. వాడు కొన్ని విషయాల్లో సీనుగాడికి దీటయినవాడే. వాడు అయిదుసిమిషాల్లో అరడడను పిక్కర్లుతీసి ఆరులక్షలు లాభంచూపించాడు. “మీ రెవరు? సినిమాలు తీయటంలో ఏమి అనుభవం వుంది?” అని అతను అడిగిన పాపాన పోలేదు.

“ఏమండీ, మూర్తిగారు? మనం ఏసబకు తీసుకుంటే బాగుంటుందంటారు?” అన్నాడు సీనాయి డైరెక్టరు మాటలను నిర్దాక్షిణ్యంగా తోసిస్తూ. ఎవరన్నా తనతో మాట్లాడుతున్నప్పుడు సీనాయి వింటున్నాడనుకోవటానికి లేదు.

ఇప్పుడు సీనాయికి చాలాసంకోషంగా వుంది. ఇంత కాలానికి తనకు సినిమా చిత్ర నిర్మాణం గురించి తనతో మాట్లాడే అర్హతగలవాడు దొరికాడన్న సంకోషం వాడి మొహాన కనిపించింది. ఇక నాతో ఏదన్నా చెప్పుకోవటానికి గాని, నన్ను అడగటానికిగాని సీనాయికి అవసరంలేదు.

అంతా ఒక గంటలోపుగా సీనాయి మూర్తిని “వనుండ్డి” అనటం మానేసి “వమిటయ్యా” అనీ, అది కూడా మానేసి “వమిటోయ్” అనీ అన్నాడు. పొద్దుకేలోపల ఏమిరా అంటే ఏమిరా అనుకునే స్నేహం మూర్తికి సీనాయికి వర్పడి తీరుతుందని నాలో నేను దృఢం చేసుకున్నాను. మూర్తితో తను స్నేహం చెయ్యటంవల్ల నేను అసూయపడి చచ్చిపోతానని సీనాయి అనుకుని ఉన్నా, నాకాశ్చర్యం లేదు.

మూర్తికి రెండువందలూ అడ్వాన్సిచ్చారు. రెండు పచ్చనోట్లు భక్తితో మడిచి జేబులో పెట్టుకోగానే మూర్తి పక్కా వ్యాపారస్తుడయిపోయి, “మనం సోషల్ పిక్చర్ తీయటం మంచిది. నా దగ్గర ఒకటి రెండు కథలున్నాయి. నచ్చితే వాటిని తీసుకోవచ్చు. లేకపోతే కొత్తది రాసుకోవచ్చు. కథ అనుకోగానే మనం నటలను బుక్కు చేసుకోవచ్చు. సినిమో నేనే రాస్తాను. సంభాషణలూ అదే రాయించుకుని రిహార్సిల్లు ప్రారంభించవచ్చు,” అని ప్రణాళిక ఏర్పాటు చేశాడు.

ఆరోజు లగాయతు రోజూ మూర్తి రాసాగాడు. అతనూ సీనాయిగా కలిసి ఎక్కడెక్కడో తిరిగేవారు. ఏమీ మిటో చేసేవాడు అప్పుడప్పుడూ రంగడుకూడా వాళ్ళి వెంట వెళ్లేవాడు. పుచ్చుకున్న రెండువందలూగాక మూర్తి సీనాయిలో, “అ క్లబ్ దర్, ఒక ఫైవర్ ఇట్లా పారెయ్యి?” అని అయిదుగూ పాయలనోట్లు పుచ్చుకుంటూ ఉండేవాడు.

“అబ్బీ నాతో మీకేమీ పనిలేదు. నేను తిరిగి వెళ్ళిపోతాను,” అని చెప్పాను మా రంగడితో.

“ఛీ ఛీ అదేమిటా? ఉన్నపనంతా వీళ్ళోనే ఉంటేనూ?” అన్నాడు రంగడు.

“నాపనేమిటో, ఎంతఇస్తాగో తేల్చి ఏదో కంట్రాక్టు తగలేయించు. మూర్తి నాతరవాత వచ్చాడు. ఏదో లెక్కన అతనికి ముట్టుతున్నది. నేనిక్కడ కూర్చుని హోటల్లో తింటుంటే ఇంటికిగిరి వాళ్ళేంకావాలి?” అన్నాను.

“అమాట చెప్పరాదూ? ఇవాళే మనియార్డు చేయిస్తాను. ఎంత? ఓ పాతిక పాపనా?” అన్నాడు రంగడు.

“ప్రస్తుతం పాతికపాప తరవాత చూద్దాం,” అన్నాను.

పది, పని హేనురోజులు గడిచినై. ఇన్నాళ్ళూ అతుక్కుపోయిన సీనూ మూర్తి ఊరి వచ్చినట్టు నాకేదో సందేహం కలిగింది. సీను మళ్ళీ అకస్మాత్తుగా నా ప్రాణమిత్రుడు కావటానికి ప్రయత్నించాడు. స్టూడియో బుక్ చేశామనీ, రెండమూడు కథలు ఆలోచించామనీ చెప్పి అందులో ఏదిశాగుందో చూసి, ఏదీ శాగాలేకపోతే నన్ను సొంతాన రాయమని అడిగాడు సీనాయి.

వాడు చెప్పిన కథలన్నీ వింటే నాకేదీ శాగాలేదు. అన్నిటిలోనూ రాజులూ రాణులూ వున్నారు ఒకదానిలో పిస్తోళ్ళున్నాయి, మరొకదాన్లో కత్తియుద్ధం ఉంది.

“ఇవన్నీ పదేళ్ళక్రితం తీసిన సైలెంటు చిత్రాల కథలే,” అన్నాను

“అయితే నువ్వొక మాంచి కథరాయి,” అన్నాడు సీనాయి.

“కథ ఏదో ఒకటి చూడవచ్చు. కాని నాకా సినే రియో ఏమిటో తెలిదే?” అన్నాను.

“అది మూర్తిగాడు చూసుకుంటాడులే.” అన్నాడు సీనాయి

నిజానికి నేను కథగురించి ఆలోచిస్తూనే ఉన్నాను. సినిమాకథకు కేంద్రంలో ఒక సార్వజనీనమైన అంశం వుండాలని ఎక్కడో చదివాను. ఆశదాని నూనసంరక్షణమీ, మాతృత్వమో ఏదో ఒకటి ఏడవాలి. అందుకని ఆరెండు అంశాలూ కలిపివచ్చేటట్టు ఒకకథ ఆలోచించి పెట్టాను.

నేను చెప్పినకథవిని సీనాయి సంతోషంతో గంతు తేసి, “ఇది చాలా ఫస్టుగా ఉంటుందబ్బాయ్!” అని మళ్ళి వచ్చి కూచుని రంగడితో, “ఏమిటో అనుకున్నాను. ఆ మూర్తిగాడు కథవిషయంలో వొట్ట బోకురా!” అన్నాడు.

“అతను క్లైర్టుచేస్తానని ఎచ్చాడు కథరాస్తానని రాలేదు,” అన్నాను.

మళ్ళి మొదలుపెట్టావా నీ వెధవధోరణి, అన్నట్టు సీనాయి నావంక ఒకచూపుచూసి ఆ పరిస్థితుల్లో నన్ను క్షమించటానికే నిశ్చయించుకున్నట్టుకనపడ్డాడు. ఇన్నాళ్ళూ

నన్ను తాను కిక్కిరించినట్లు నాలో కొంత పరివర్తన కలిగినట్లు వాడు హింది ఉండాలి పాపం.

“అయితే ఈ కథలో కొన్ని మార్పులు చేస్తే బాగుంటుంది,” అన్నాడు సీనాయి.

“ఏమిటవి?” అన్నాను.

“కథానాయికను తండ్రి అప్పల బాధవల్ల ఆ ధన వంతుడికిచ్చి చేసేబదులు, ఆ అమ్మాయికి సవతిత్వం పెట్టి బాధలు పెడితే ఇంకా బాగుండదా? ఇంకా అంతకన్న మంచి ఆలోచన చెప్పనా? ఆ అమ్మాయిని ఆడ టార్జాను లాగా చూపిద్దాం. అడవిలో ఆమె ధనికుడికి దొరుకుతుంది. తెచ్చి పెళ్ళిచేసుకుంటాడు వాడు తనకు వద్దని చెప్పటానికి మాటలు రావుగా? గర్భదానంనాడు రాత్రి కొందరు అడివి మనుష్యులు వచ్చి ఆ పిల్లను ఎత్తుకుపోతారు...”

“ఎందుకూ?”

“ఎందుకేమిటి? అడవిమనిషి ఒకడు ఆపిల్లను మోహించినట్లు పెట్టవచ్చు”

ఈ ధోరణిలో సీనాయి నాకథను తిరగ రాస్తూ వెళ్ళాడు ఆఖరుకు వాడు తేల్చిన కథకూ నేననుకున్న దానికీ సంబంధం లేకుండా పోయింది.

“ఈవిధంగా రాయమన్నావా? అన్నాను.

“ఏమో, నాబొంద నాకేం తెలుస్తుంది? నేనేదో వాగాను. బాగుంటేరాయి” అన్నాడు. కూచుని రాశాను.

ఒక రాత్రి సీనాయి నాకథ చదివి దమ్మిడి అంత మొహం చేసుకుని “చూశావా? నేచెప్పింది ఒక్కటైనా పెట్టలేదు,” అన్నాడు.

“అదికాదు, నువు ఏ అధికారంతో చెబుతున్నావో నాకర్థం కావటంలేదు. ప్రామ్యూసరు హోదాలో ఏమాన్పు చెయ్యమన్నా చేస్తాను. అంతా నువేచెప్పి, ఆఖరుకు నిర్ణయం నన్నే చెయ్యమంటే, నా నిర్ణయం చేశాను!” అన్నాను.

“ఆకాడికి నేను నోరునొప్పెత్తేట్టు చెప్పింది దేనికి?”

“ఏమో! నీకు కథ రాయటం గురించి ఏగుడ్డూ తెలీదు. కథ చెప్పటం నీకు సరదా. నీ బుద్ధికి తోచిందల్లా సరదాగా చెబుతావు. నాకు కథ రాయటంపని. కథ రాసేటప్పుడు నాకు కొన్ని గాఢ్యతలు ఏడిచినయి. వాటిని సరిగా నిర్వర్తించడం పెద్దపని. అట్లాకాక నీ పూచీమీద నన్ను ఏమి రాయమన్నా రాస్తాను” అన్నాను.

“ఎక్కడ తద్దినం వచ్చిందిరా, బాబూ!” అని వాపోయినాడు సీనాయి.

“ఆమాట వెంటనే ఉపసంహరించుకోకపోతే నేనీ క్షణం మావూరు వెళ్ళిపోతున్నాను.” అన్నాను.

సీనాయి తక్షణం క్షమాపణ ఇచ్చి, క్షమాపణ ఇచ్చిన

బింకంకూడా లేకుండా నవ్వుతూ, “నువ్వుతప్ప ఇంకెవడూ తెలిసినవాడు లేడని నీ సమ్మకంకాదా?” అన్నాడు.

“కనీసం నాకన్న తెలివిగలవాణ్ణి నేను వెంటనే గుర్తించగలను. కొంచెంకదికూడా చాతకాదు.” అన్నాను.

అప్పటికావిషయం అంతటితో సరిపోయింది.

మర్నాడు నేనూ, రంగనాథమూ, సీనాయి కలిసి ఏదో సినిమాకు వెళ్లాం. సినిమా ప్రారంభం అయి ఒక అయిదునిముషాలన్నా కాకమునుపే సీనాయి, “మనం ఈ కథ తీస్తే?” అన్నాడు. చూద్దామన్నాను.

ఇంట్కి వచ్చినాక, “ఇదిఖరాదు. మనం ఇవాళ చూసిన పిచ్చు తీసేద్దాం.” అన్నాడు సీనాయి. ముందు వెనుకా చూడకుండా నన్ను రాసుకుపోమ్మన్నాడు. రాశాను.

మర్నాడు సీనాయి మరోసినిమా చూసివచ్చాడు. అది రాయమన్నాడు. ఇన్నికథలు రాయటానికి నాకు సీపిక లేదన్నాను. సీనాయి మొహం చిట్లించి, “మన మొదటి కథ బాగాలేదు. ఇంకొకటి ఏదైనా రాయి” అన్నాడు.

“రేపు మనమందరమూ కూర్చుని చర్చించుకుందాం. ఇటువంటి కథ అనుకుందాం. ఆ తరువాత నేను రాస్తాను. నీ చపలచిత్తంతో నువ్వెన్నటికీ ఒక నిర్ధారణకు రాలేవు.” అన్నాను.

\*

\*

\*

సినిమా తీయటానికి - సన్నాహాలు అతి చురుకుగా సాగినై, సీనాయి డైరెక్టరూ కలిసి కథ నిర్ణయించు కున్నారు. దానికి ముక్కుమొహమూ ఉన్నట్టు నాకు కని పించలేదు అదివరకు వచ్చిన ఫిలుములలో ఉన్న సన్ని వేశాలు కానివి ఒక్కటి ఇందులోలేదు.

ఆ తరువాత ఆడవాళ్ళ బుకింగు ప్రారంభమయింది. సీనాయి తనకు సంబంధంఉన్న ఒక ఆడదాన్ని తెచ్చాడు. డైరెక్టరు మూరి తనకు సంబంధంఉన్న మరొ కతెను, దానితో సాబధ మున్న మరొకతెను తెచ్చాడు ఈవచ్చినవాళ్ళెవరికీ డొక్కశుద్ది లేదు. క్రమంగా సీనాయి చుట్టూ ఒకరకం మనుష్యులు చేరసాగారు. వీళ్ళంతా చేరి తీయబోయే పిక్చరుగురించి మాట్లాడుతుంటే నాకు భయంవేసేది. ఇంత ఆత్మజ్ఞాన విమూఢులుకూడా ఉంటారా? వీళ్ళు సినిమా తీస్తామని రావటమూ, వాళ్ళు రావటానికి ఏ అంతరాయాలూ లేకపోటమూ చూస్తే నా కాశ్చర్యంగా ఉండేది.

అదివరకల్లా నాకు సినిమావ్యామోహం లేదనుకునే వాణ్ణి. కాని నాకు తెలీకుండా ఉండి ఉండాలి. ఇప్పుడు సినిమాగురించి నాకున్న అసహ్యంచూస్తే వెనక నాకున్న భావం వ్యామోహమే అయిఉండాలి. ఇంకేమై ఉంటుందని పించింది. ఈ మూకలో నేనుకూడా ఒకణ్ణునుకున్నప్పు డల్లా ఏదో వింత వికారం నాలో కలుగుతూ వచ్చేది. ఒకవేళ నేను మడిగట్టుకున్న మనిషి నేమో? ఎవరి తోటి కలవటం నాకిష్టంలేదేమో? అదివరకల్లా ఈ రహ

స్యం నేను తెలుసుకోలేకపోయినానేమో? లేకపోతే జాతిని కలాన్ని పాటించనినేను ఈ మనుషులను ఇంత నీచంగా ఎందుకు చూస్తున్నాను? ఈ ఆలోచనలు నన్ను బాధించ సాగాయి.

అన్నిటికన్నా నన్ను మరీ బాధిస్తూ వచ్చినది డబ్బు. డబ్బేమో సినిమాపేర నీటివతుగా ఖర్చయిపోతున్నది. నా చేతికి ఒక దమ్మిడి వచ్చిందిలేదు. వచ్చి రెండు నెలలయింది. ఇంటికొక నలభైరూపాయలు వెళ్లినై. నాకింద ఏరెండువందలో ఖర్చయినై. కాన్ని దానివల్ల నాకేమీ ఫలితం కలగ లేదు హోటళ్ల వాళ్లు వాళ్లు బాగుపడారు. నేను చేసిన పని అసలే లేదు నన్నింటిదగ్గర కూర్చోబెట్టి ఈరెండువందల్లో సహం ఇచ్చినా నాలో అయిదారు నెల గ్రాసం ఏర్పడి ఉండును. ఎన్నో కంట్రాక్టులు రాశాను. ఎన్నోవందలు అడ్వాన్సిచ్చారు. వేషం వెయ్యటానికి తెచ్చిన వాళ్ళలో నాకున్న పాటి మొహంకూడా లేనివాళ్ళున్నారు. పాడటానికి వచ్చిన వాళ్ళలో నాపాటవిని ఆనందించే నిర్భాగ్యులున్నారు. వాళ్ళందరిపేరా కంట్రాక్టులున్నై. నాపేర ఎందుకు లేవంటే నేను పెళ్లివారి తరపు మనిషిని!

పోనీ రెండునెల్లు విశ్రాంతిగా కూర్చున్న తృప్తి అయినా నాకు దక్కిందా అంటే అదీలేదు. నేను కథరాయటమే కాక, అది ఆమోదించ బడుతుందనే నమ్మకంతో దానికి సంభాషణలుకూడా రాశాను. పాటలుకూడా రాసేవాణ్ణేమోకాని, ముందుగా మ్యూజిక్ డైరెక్టరు ఏమేమట్లు తస్కరిస్తాడో తెలియకుండా పాటలు రాసుటం

క్షేమంకాదన్నాను. ఈపనికూడా అయినాక నాకేమీ లోచక సినిమా టెక్నిక్మీదా, స్క్రిప్టురైటింగు మీదా పుస్తకాలు కొని చదవ సాగాను. ఆ పుస్తకాలు చదివినాక నాకొకటి స్పష్టంగా తెలిసింది. ఈఫిలిం నిర్మాణంలోకి అనుభవం లేనివాళ్లు చచ్చినా దిగరాదు. ఈ పుస్తకాలు కొంచెం ముందర్తిగా చదివి ఉంటే నేను తగుదునమ్మా అని చచ్చినా ఆకథగాని ఆసంభాణలుగాని రాసి ఉండను. నేనే అనుకుంటే నాకన్న అసమర్థులు నా చుట్టూ ఉన్నవారు.

ఈ వాతావరణంలో నాలో ఒకవిభిన్నమైన జడత్వం ప్రవేశించింది. "ఎవరెట్లా చస్తే నాకేం?" అనే విరక్తి ఒకటి నన్నావేళించింది. భరించలేని బాధ కలిగినప్పుడు మనిషికి స్పృహతప్పిచట్టుగా, భరించలేని ఆలోచనలు కలిగినప్పుడు బుద్ధికూడా స్పృహతప్పుతుంది. ఇది నా మనస్థితికి ద్వితీయావస్థ. ఈ అవస్థలో నేను ఇతరులు చేసేదాని గురించి విమర్శించటం మానేశాను. వెలుగులోనుంచి చీకటిగదిలోకి వచ్చినవాడి కళ్ళకు మొదట అంతా గాఢాంధకారంగా ఉండి క్రమంగా వెలుగునీడలు అవుపించినట్టుగా నాబుద్ధికి సీనాయిచేసే ప్రయత్నాలలో ఇప్పుడు కొంత మంచీ, కొంత డెమా కనిపించసాగింది. వాడి అవివేకం కొంత వహించటం నేర్చుకోసాగాను.

ఈవిధంగా నాబుద్ధి పరిస్థితులకు అలవాటుపడుతూ రావటంవల్ల నాకేమీ లాభంకలగలేదు. ఎందుచేతనంటే

క్రమంగా పరిస్థితులు క్షీణించసాగాయి. డబ్బు చాలాభాగం అయిపోయింది కథకాకా సంభాషణలు రాస్తున్న సమయంలోనే డబ్బు లెక్కలు చూసుకోవటం జరిగి అప్పటికే ముప్పైవేలు అయిపోయినట్టు బసవయ్యగారు అంచనా కట్టాడు అంతా చేరి డబ్బు తగలేళ్లారనే మాటవచ్చింది. సీనాయికిగాని మూ రికిగాని ఈమాట ఏమీ బాధకలిగించలేదు. కాని నేనూ, గంగడూ గిలగిలలాడిపోయినాం. రంగడు సీనాయిని దబాయించాడు కూడానూ, కాని సీనాయి నిర్లక్ష్యంగా "అందరమూ డబ్బు తగలేసినవాళ్ళమే ఇందులో తక్కువ తిన్నవాడెవడూలేడు" అనేశాడు.

డబ్బునుగురించి ఎప్పుడయితే పంచాయతీ జరిగిందో ఆ పంచాయతీలో మిగిలిన విషయాలు కూడా వచ్చినాయి. ఇంతవరకూ పిక్కరు షూటింగు ఎందుకు ప్రారంభం కాలేదు? బుక్కుచేసిన వాళ్ళకి జీతాలు ముట్టుతున్నాయి. స్టూడియోకు ఏనాడో ఎడ్వాన్సివ్వటం జరిగింది. నా తరవాత వచ్చిన వాళ్ళు సహం పిక్కరు పూర్తి చేసుకున్నారు అదే స్టూడియోలో.

"మనంకూడా షూటింగుకు రడీగానే ఉన్నాం. సంభాషణ లేవి? సాట లేవి?" అన్నాడు మూర్తి.

"ట్రీ ట్రెంటులేకుండా సంభాషణలు గాలిలో రాస్తామా?" అన్నాను.

"అయ్యా, ఇది హాల్ వుడ్డుకాదు. కథవుంది. ఒకటి రెండూ, మూడూ అని మీకు సీక్వెన్సులిస్తాను. వాటికి

సంభాషణలు రాసెయ్యండి ముందు. ఫలాని సెట్లనుకుంటే ఆ సెట్లు మీద వచ్చే సీక్వెన్సులన్నీ రాసేద్దురుగాని,” అన్నాడు మూర్తి.

ఆ క్షణానికి మూర్తి చాలా దక్షతగలవాడుగా బయటపడ్డాడు. మర్నాడుదయం అతను ఒక చిన్న సైజు కాగితంమీద అటూ ఇటూ పొడిమాటలు రాసుకొచ్చాడు. ఆ మాటలముందు అంకెలు వేశాడు. మొత్తం 19 అంకెలు న్నాయి. కాగితం పొడుగు ఆరంగుళాలూ, వెడల్పు రెండంగుళులూ ఉన్నది. అదే మా సినేరియో అని నే నర్థంచేసు కున్నాను. వాటిలో ఒక్క సెట్లుమీద వచ్చే నాలుగైదు సీక్వెన్సులుచూసి వాటికి నన్ను సంభాషణలు రాయ మన్నాడు డైరెక్టరు. ఏ రంగులో ఏయే పాత్రలుంటాయో ముందు రాసుకున్న కథనుబట్టి స్పష్టంగా తెలీదు. పోనీ 20 సీక్వెన్సులూ రాసుకున్నాకనే షూటింగు ప్రారంభించ కూడదా, అన్నాను.”

“ఒక్కక్షణం వృధా చెయ్యటం నా కిష్టంలేదు. మీకేం మహారాజులు. ఇంకో పదివేలు ఖర్చయితే మీకు లెఖిలేదు. నేను వెక్కి రావలసినవాణ్ణి. మీ వీలుకోసం నేను కీర్తి పాడుచేసుకుంటే రేపు నాకు మంచినిళ్ళు పుట్టవు.” అన్నాడు మూర్తి.

అతను కోరినట్టే రాశాను. ముఖ్యపాత్రలుమాత్రం నే నెరుగుదురును. కాని తాత్కాలికంగా వచ్చే పాత్రలను ముందు రంగుల్లో ఏవిధంగా ఉపయోగించుకోవచ్చు. తర

వాత వాళ్ళతో పని ఏమైనా వస్తుందో రాదో కూడా నాకు తెలియదు.

సంభాషణలు చాలా బాగున్నాయన్నారందరూనూ నాకే తెలియని విషయం వాళ్ళకు తెలియటం చూస్తే ఆశ్చర్యం వేసింది. అయితే నాచుట్టూ ఉన్న వాళ్ళెటువంటి వాళ్ళంటే ఏదో, కథలో ఏదో పాత్ర నోటినుంచి ఒక సంభాషణ ఎత్తి పరీక్షించి, కథగాని పాత్రగాని తెలియకుండా ఆ సంభాషణ బాగున్నదీ లేనిదీ చెప్పేరకం.

♦ ♦ ♦  
 ఎంతో కాలంగా ఎదుగుచూసిన దివ్యఘడియ వచ్చింది. మా చిత్రం షూటింగు ప్రారంభించే రోజు వచ్చింది. సెటింగు సిద్ధంగా ఉంది. వచ్చి పని ప్రారంభించుకోమన్నాడు స్టూడియోదారు. ఇప్పటికి లాడిలో 20మంది దాకా పాత్రధారులున్నారు. అందులో ఒకరిద్దరు వెనక సినిమాలో వేసిన వాళ్ళేగాని ఖ్యాతిగడించిన వాళ్ళుకారు. మిగిలినవాళ్ళంతా అదోరకం సజ్జ.

షూటింగునాడు మూర్తి తప్పతాగి సెట్టుమీదికి వచ్చాడు. వాడితో సమంగా తాగిఉన్నాడు సీనాయి. అయితే సీనాయి నలుగురి ఎదటా పడలేదు. లెట్టులేని మూలగా చూసుకుని నిద్రపోయినాడు. మూర్తి మాత్రం ఒకచెంప తూలిపడిపోతున్నా, సెట్టంతా పర్యటనం చేస్తూ, కనపడ్డ వాడికల్లా, "ననుస్కారమండి, ఇప్పుడు చూపిస్తా,

నాతడాఖా !” అంటూ నానా అల్లరి చేస్తున్నాడు. స్టూడియో తాలూకా మనుషులు కొందరు వాణ్ణి బయటికి నెట్టారుగాని, వాడే డైరెక్టరని తెలిసినాక ఏం చెయ్యాలో వాళ్ళకే తెలీలేదు.

డైరెక్టరు పదవి ఇచ్చేదాతలున్నారు కనుక మూర్తి డైరెక్టరును అంగీకరించాడేగాని, ఆపని చెయ్యగల ననే ధైర్యం అతనికీలేదు. తీరా శాధ్యతను ఎదుర్కోవలసి వచ్చే సమయానికి బెదిరిపోయి సీనాయితోపాటు చితుగా తాగివచ్చాడు. వాడినిపా దిగటానికి కాఫీ యిచ్చారు. కాఫీ తాగేసి భళ్ళున వాంతి చేసుకున్నాడు. ఆ తరవాత పెద్ద పెట్టున ఏడుపు సాగించాడు.

ఆనాటికి ఎట్లాగో ఒకమాటు తీసేశారు. నేను “కవి” గనక కొంచెం సహాయంచేస్తే మరి కొన్నిమాట్లు తీస్తా నన్నాడు కామెరామాన్. అతనికి కావలసిన సహాయం ఏదో ఆ రోజుకు చేసేశాను.

మర్నాడు మా రంగడు, “నువ్వే డైరెక్టరు చెయ్యరా! వాణ్ణి వెళ్ళగొట్టేదాం ! వా డేమీ పనికిపస్తాడని నాకు తోచటంలేదు” అన్నాడు నాతో. డైరెక్టరు చెయ్యటం నా పని కాదని చెప్పాను. మూర్తితో బసవయ్యగారు చాలా ఘర్షణ పడటంకూడా జరిగింది. కాని సీనాయి మూర్తికి క్షమాపణ చెప్పి మళ్ళీ వాణ్ణే పెట్టించాడు. నేను డైరెక్టరు చేస్తానని ముందుకు రాకపోవటం చాలా మంచిదయింది.

మూర్తి ఆధ్వర్యంతోనే షూటింగు సాగింది. ఫోటో గ్రాఫరు చేతా, రికార్డిస్టు చేతా రోజూ మూర్తి చివాట్లు తినేవాడు. వాడిమాట లెట్టవాళ్ళు కూడా వినేవాళ్ళుకారు. “లెట్స్, రెడీ. షూట్” అని అరవటం వాడికి తెలుసు. కామెరా సిద్ధంగా వుందా, ట్రాన్స్స్ఫార్మరు స్టారు అయిందా అనే ఆలోచన లేదు. రికార్డిస్టు చేసేసంజ్ఞలు విని పించుకునేవాడు కాదు. ఈ గొడవంతా చూసి వాడిమాట ఎవరూ వినిపించుకోవటం మానేశారు. తాను తిస్తున్న పాతే వాడికి తెలిసేదికాదు. మూర్తివల్ల పనికాదు మరొకరిని పెట్టుకోమని మంచిగా బసవయ్యగారికి. సీనాయికి కూడా చెప్పాను. సీనాయి నా మీద ఎగిరిపడ్డాడు. నీకు డైరెక్టనేం తెలుసునన్నాడు. నేను గొప్పవాణ్ణుకుంటున్నాననే బాధ ఎంతకాలంనుంచీ వాడి హృదయంలో పేరుకుని ఉందోగాని ఆ క్షణాన చాలా వెళ్ళగక్కాడు.

మూర్తిగాడితో పనికాదనేమాట బసవయ్యగారితో సూడియోవాళ్ళే అనటం జరిగింది. అప్పుడు సీనాయి వాళ్ళలో, “మీ కేం తెలుసు?” అనే అవకాశం లేక పోయింది. ముందరే ఆ మాట చెప్పినందుకు నన్ను సీనాయి అభినందించనూలేదు. కాని ఒక కొత్త ఉపాయం ఆలోచించాడు.

“మూర్తిగాడిమీద మనం బాధ్యత వెయ్యకుండా వాడేం చెయ్యవలసింది నిర్ణయించటానికి ఒక సంఘం తయారు చేసుకుందాం” అన్నాడు సీనాయి.

మూర్తికి సలహాయిచ్చే తాహతున్న మనుషులు, వాళ్ళ డైరెక్టర్ల చెయ్యవచ్చుగా ?” అన్నాను.

సీనాయి ఏదైనా సహించగలడుగాని నా నోట యధార్థంవస్తే సహించలేడు.

“నువ్వేదీ చెప్పవు. మమ్మల్ని ఏ ఆలోచనా చెయ్యనియ్యవు. నువ్వు మాలోవాడివా ? మాకు విరోధివా ?” అని అడిగాడు సీనాయి నన్ను.

“మీలోవాణ్ణీకాను, మీ విరోధినీకాను. దగ్గర ఉన్నాను గనక మీ మంచికోసం చెబుతున్నాను. డైరెక్టర్ల చెయ్యటం చాతగానివాళ్ళు నలుగురుచేరి డైరెక్టర్లని వచ్చిన వాడికి ఏం చెయ్యాలో చెబుతారా ? దానివల్ల లాభం ఏమిటి ? పెగా ఎంత నష్టంఉంది ! రేపు వాడు పిక్కరు తగలేస్తే వాణ్ణి మనం ఏమీ అనటానికైనా ఉండదే ? ‘మీరే నన్ను చెయ్యమన్నారు. మీ ఒప్పుదలతోకే అంతా చేశాను.’ అని వాడనడూ ?” అన్నాను.

సీనాయి మొహం మాడ్చుకుని, “ఏమో. ఇప్పుడింకో డైరెక్టరును కుదర్చటం అసంభవం. మూర్తి అడ్వాన్సుగా చాలాడబ్బు తినివున్నాడు. మనం పట్టుకోగల తప్పులైనా తేకుండా చూసుకోవచ్చుగద. నేను చెప్పినట్టు చెయ్యాలిసిందే !” అన్నాడు. వాడి వాదం తండ్రికి నచ్చినట్టు కనపడింది.

సీనాయి చెప్పినట్టు చెయ్యటంవల్ల కలిగినప్రయోజ

నం ఏమీ లేకపోయింది. మూర్తికి ఏం చెయ్యాలో చెప్పే పని సీనాయి తనమీదే వేసుకున్నాడు.

ఇక ఈ సినిమాలో నా కేమీ సంబంధం అవసరం లేదనిపించింది. రెండురోజులపాటు కూచుని మిగిలిన సీక్వెన్సులకు సంభాషణలన్నీ రాసేసి, నాకు తోచిన పాటలుకూడా రాసి రంగనాథంతో, “అబ్బాయి, నాకు చెక్కవంగింది. ఏమైనా వచ్చేదివుంటే యిప్పించు. నేను వెళతాను” అన్నాను.

“చివరదాకా ఉండరా ! నీకు జీతం ఏమిటి ఖర్చం ? పిక్కరుమీద లాభంలో నీకు మూడోవంతు వస్తుంది. అందులో సహం నీ కిస్తాను” అన్నాడు రంగడు.

“అంతా ఇవ్వమన్నా నాకే యిస్తావు ! కాని ఇంకో లక్షలేదే ఈ పిక్కరు పూర్తికాదు. పూర్తి అయినాక ఇది ఒక వారమన్నా నడుస్తుందో నడవదో. ఇందులో లాభం వచ్చేదేమిటి ? నువు నా కిచ్చేదేమిటి ?” అన్నాను.

నా మాటలన్నీ తూచా తప్పకుండా రంగడు సీనాయితో చెప్పాడని నే నూహించాను. సీనాయి నా దగ్గిరికి వచ్చి, “వెళ్ళిపోతామన్నారటగా ?” అన్నాడు. ఎన్నడూ లేని బహువచనం ప్రయోగిస్తూ.

“అవును. నే నిప్పటికివచ్చి నాలుగునెలలు కావస్తున్నది. నా పనేమో ఎంతకీ అయిపోదు. సంభాషణలూ, పాటలూ రాసేశాను. ఇటివ్విగ పెళ్ళాంపిల్ల లేవువు

తున్నారో తెలీదు. నా కేదన్నా వచ్చేదుంటే ఇప్పిస్తే నేను పోతాను” అన్నాను.

“దానికేంగాని, మీరు ఏం చేసినా, చెయ్యకపోయినా చివరదాకావుండి సహాయం చేస్తారేమో అనుకున్నాం. అసలు మీకు మా పిక్కరులోనే ఇంటరెస్టు లేదని తెలి పోయింది. ఆ భాగ్యానికి యిన్నాళ్ళుండటంకూడా అనవస రమే. ఎప్పుడు వెళతానన్నా మా అభ్యంతరం ఉండేది కాదు... అయితే ఇప్పుడు మీ కేం రావాలంటారు ?” అన్నాడు.

సీనాయి వాగోరణి నాకు నచ్చటంలేదు. కాని వాడితో పోట్లాడటానికి నా కేమీ ఓపికలేదు.

“ఇంత రావాలని నే ననటంలేదు. ఇంటికి పోతున్నాను కనక నా ఎకౌంటు సెటిల్ చెయ్యమంటున్నాను” అన్నాను.

“ఇంటికి వెళ్ళటానికి పదిరూపాయలు చాలవూ ?” అన్నాడు సీనాయి.

ఈ మాటకి నేను దిమ్మరపోయినాను. కాని నానోట ఏమాటా వచ్చేలోపలే నా పక్కవున్న రంగడు కాలిచెడావు విప్పి సీనాయి నెత్తిన ఫెడీమని కొట్టాడు. సీనాయి మొహాన చావుభయం కనిపించింది.

“బుద్ధితక్కువగా మాట్లాడితే చంపేస్తానురోయ్, సీనాయ్ ! నీ పిక్కలో వాడు ఇంటరెస్టు తీసుకోలేదంటావు. నువ్వు వాణ్ణెన్నడైనా ఇంటరెస్టు తీసుకోనిచ్చావా ? తనకు

చాతకాని పన్నకు రాకపోవటమేనా వాడుచేసిన ద్రోహం ? ఎన్నివిషయాలలో వాడు ముందుగా జరగబోయ్యే నష్టాలు చెప్పాడు ? ఒకటైనా పొల్లుపోయిందా ? ఒక్కసారయినా విన్నావా?" అన్నాడు.

రంగడు నన్నీ పిక్కరు గొడవలోకి దించి ఏమైనా తప్పుచేసి వుంటే దానికంతకూ ఈ మాటలతో పరిహారం చేశాడు.

అంతేకాక రంగడు నా వెంట తనూ బయల్దేరాడు. రంగడు నాకు కసిసం రెండువందలన్నా యిప్పించాలని చూశాడు. కాని బసవయ్యగాకు పాతికరూపాయలు నా చేతిలోపెట్టి, ప్రస్తుతం ఖర్చుకు వుంచుకోండి. తరవాత చేతిలో డబ్బుచూసుకుని మనియార్డులు చేస్తాను" అన్నాడు.

డబ్బు లేకపోతే పీడాపాయిరి. నే నా బెడద పది లించుకుని బయటపడ్డాను. అదే నాకు పదివేలు. ఆ పిక్కరు పూర్తికాలేదు. బసవయ్యకు పిచ్చి ఎత్తొందనికూడా విన్నాను. ఈ దిక్కుమాలిన పిక్కరుకోసం ఆయన ఉన్నదంతా పోగొట్టుకుని అప్పులపాలుకూడా అయినాడుట. ఒక స్థితిలో కొంత తయారైన పిక్కరును అమ్మజూపితే పదివేలూ, పదిహేనువేలూ యిస్తామన్నాడుట. ఆ పిక్కరు పూర్తికాలేదన్నా, బసవయ్యకు పిచ్చిఎత్తొందన్నా నాకేమీ ఆశ్చర్యం లేదు. కాని, కాలినవాడికి నిప్పంటే భయమైనట్టు ఈనాటికీ నాకు సినిమా అంటేమటుకు చచ్చేభయం మిగిలిఉంది.